



IL-KUMMISSJONI
EWROPEA

Brussell, 9.9.2019
COM(2019) 407 final

ANNEX

ANNEX

tar-Rakkomandazzjoni għal

DEĊIŻJONI TAL-KUNSILL

**li tawtorizza l-ftuh tan-negozjati f'isem l-Unjoni Ewropea għall-konklużjoni ta' Ftehim
bejn l-Unjoni Ewropea u r-Repubblika tas-Seychelles dwar l-aċċess għall-ilmijiet ta'
Mayotte mill-bastimenti tas-sajd li jtajru l-bandiera tas-Seychelles**

ANNESS

Direttivi tan-negozjar

- L-ghan tan-negozjati huwa l-konkluzjoni ta' ftehim bejn l-Unjoni Ewropea u r-Repubblika tas-Seychelles dwar l-aċċess għall-ilmijiet u r-rizorsi bijoloġiċi tal-baħar tal-Unjoni Ewropea mill-bastimenti li jtajru l-bandiera tar-Repubblika tas-Seychelles, jiġifieri għall-ilmijiet u r-rizorsi bijoloġiċi tal-baħar taż-żona ekonomika esklużiva (EEZ) 'il barra mill-kosta ta' Mayotte.
- Il-ftehim dwar l-aċċess għall-ilmijiet ta' Mayotte mill-bastimenti tas-Seychelles, skont il-gurizdizzjoni tal-UE, għalhekk jenhtieg li jiddefinixxi l-qafas ġenerali, il-prinċipji ġenerali u l-ghanijiet li se jiffurmaw il-bażi għall-aċċess. Jenhtieg li jinkludi klawżola li tħassar il-ftehim dwar l-aċċess attwali bejn l-Unjoni Ewropea u r-Repubblika tas-Seychelles¹.
- Bil-ħsieb li permezz ta' dan il-Protokoll il-ġdid tiġi żgurata l-promozzjoni ta' sajd sostenibbli u responsabbli, l-ghanijiet tal-Kummissjoni għan-negozjati għandhom ikunu bbażati fuq dan li ġej:
 - L-iżgurar ta' aċċess għall-ilmijiet u r-rizorsi bijoloġiċi tal-baħar tal-Unjoni Ewropea mill-bastimenti li jtajru l-bandiera tas-Seychelles, jiġifieri għall-ilmijiet u r-rizorsi bijoloġiċi tal-baħar tal-EEZ 'il barra mill-kosta ta' Mayotte, u l-awtorizzazzjonijiet tas-sajd mehtieġa għall-bastimenti li jtajru l-bandiera tas-Seychelles li jwettqu attivitajiet tas-sajd f'dik l-EEZ;
 - L-ikkunsidrar tal-aqwa parir xjentifiku disponibbli u l-pjanijiet ta' ġestjoni rilevanti adottati mill-Organizzazzjonijiet Reġjonali tal-Ġestjoni tas-Sajd (RFMO) sabiex tiġi żgurata s-sostenibbiltà ambjentali tal-attivitajiet tas-sajd u tiġi promossa l-governanza tal-oċeani fil-livell internazzjonali. Jenhtieg li l-attivitajiet tas-sajd ikunu mmirati b'mod esklużiv lejn ir-rizorsi disponibbli, filwaqt li titqies il-kapaċità tas-sajd tal-flotta lokali u filwaqt li titqies b'mod speċjali n-natura migratorja hafna tal-istokkijiet ikkonċernati;
 - L-iżgurar tal-aċċess għar-rizorsi bijoloġiċi tal-baħar mill-bastimenti li jtajru l-bandiera tas-Seychelles, abbażi ta' kriterji simili għal dawk li japplikaw għall-flotta tal-UE fiż-żona ta' kompetenza tal-Kummissjoni għat-Tonn tal-Oċean Indjan (IOTC), u tal-evoluzzjonijiet osservati matul dawn l-aħħar ftit snin;
 - L-inklużjoni fil-ftehim tat-tariffi tal-liċenzja li jehtieġu jithallsu biss mis-sidien tal-bastimenti. Jenhtieg li ma tiġi prevista l-ebda kontribuzzjoni finanzjarja mill-Gvern tas-Seychelles;
 - L-iżgurar li l-Protokoll se jikkontribwixxi għall-promozzjoni tat-tkabbir sostenibbli u ta' xogħol deċenti b'rabta mal-attivitajiet tas-sajd, filwaqt li jitqiesu l-Konvenzjonijiet rilevanti tal-Organizzazzjoni Internazzjonali tax-Xogħol (ILO);
 - L-inklużjoni ta' klawżola dwar il-konsegwenzi f'każ li jinkisru d-drittijiet tal-bniedem u l-prinċipji demokratiċi.
- B'mod partikolari, il-Ftehim jenhtieg li jiddefinixxi:

¹ ĠU L167, 6.6.2014, p. 4.

- Iz-żona tas-sajd koperta mill-Ftehim, u l-limiti tagħha jenħtieg li jiġu ddikjarati f'Anness tal-Ftehim;
- l-opportunitajiet tas-sajd, skont il-kategorija, li jeħtieg jingħataw lill-bastimenti tas-sajd li jtajru l-bandiera tas-Seychelles; kif ukoll
- it-tariffi li meħtiega jithallsu mill-bastimenti tas-sajd li jtajru l-bandiera tas-Seychelles sabiex ikunu awtorizzati l-aċċess għall-ilmijiet u r-riżorsi bijoloġiċi tal-baħar tal-Unjoni fl-EEZ 'il barra mill-kosta ta' Mayotte u l-kundizzjonijiet għal dawn il-pagamenti.

—